

**ഭിന്നശേഷിക്കാരുടെ ചികിത്സ**

ചോദ്യം

മറുപടി

ശ്രീ.കെ.വി.വിജയദാസ്

കെ.കെ.ശൈലജ ടീച്ചർ  
(ആരോഗ്യവും സാമൂഹ്യനീതിയും വനിത-  
ശിശു വികസനവും വകുപ്പു മന്ത്രി)

(എ) ഭിന്നശേഷിക്കാരുടെ ചികിത്സയ്ക്കും വിദ്യാഭ്യാസത്തിനുമായി എന്തെല്ലാം നടപടികളാണ് ഈ വർഷം നടപ്പിലാക്കുവാൻ ഉദ്ദേശിക്കുന്നത്; വിശദവിവരം നൽകുമോ;

(എ) ഭിന്നശേഷിക്കാർക്കായി താഴെപ്പറയുന്ന പ്രകാരം ചികിത്സാ വിദ്യാഭ്യാസ പദ്ധതികൾ നടപ്പിലാക്കി വരുന്നു. ഭിന്നശേഷിക്കാരുടെ ചികിത്സാ പദ്ധതി-

സംസ്ഥാന സർക്കാർ വികലാംഗ ദുരിതാശ്വാസ നിധിയായി കോർപ്പസ് ഫണ്ടിൽ നിക്ഷേപിച്ചിട്ടുള്ള തുകയിൽ നിന്നും ലഭിക്കുന്ന പലിശ തുക ഉപയോഗിച്ച് ഭിന്നശേഷിക്കാരായ(കാഴ്ച, കേൾവി, MR അസ്ഥിസംബന്ധമായ വൈകല്യമുള്ളവർ എന്നീ വിഭാഗക്കാർക്ക്) വ്യക്തികൾക്കു ചികിത്സയിലാണെന്ന ഡോക്ടർ സർട്ടിഫിക്കറ്റ് പ്രകാരം പരമാവധി 5000/- രൂപ വരെ ചികിത്സ ധനസഹായം അനുവദിക്കുന്ന പദ്ധതി.

ഭിന്നശേഷിക്കാരുടെ ചികിത്സയും വിദ്യാഭ്യാസവും ഉൾപ്പെടെ പ്രതിരോധ പ്രവർത്തനങ്ങൾ മുതൽ പുനരധിവാസം വരെയുള്ള "സമഗ്ര ജീവിത ചക്ര സമീപനമാണ്" "അനുയാത്ര" പദ്ധതി എന്ന പേരിൽ കേരള സാമൂഹ്യ സുരക്ഷാ മിഷൻ മുഖേന നടപ്പിലാക്കി വരുന്നത്. അംഗപരിമിത മേഖലയിലെ അന്താരാഷ്ട്ര കാഴ്ചപ്പാടുകൾക്കും സമീപനങ്ങൾക്കും അനുസൃതമായും 2016-ലെ അംഗപരിമിതരുടെ അവകാശ നിയമത്തിനനുസൃതമായുമാണ് അനുയാത്ര പദ്ധതി ആസൂത്രണം ചെയ്ത് ഘട്ടം ഘട്ടമായി നടപ്പാക്കുന്നത്. അനുയാത്രയുടെ പ്രവർത്തനങ്ങൾ ചുവടെ ചേർക്കുന്നു:

1. എം.എം.ആർ വാക്സിൻ വിതരണം
2. റീജിയണൽ ഏർജി ഇന്റർവെൻഷൻ സെന്റർ
3. ജില്ലാ പ്രാരംഭ ഇടപെടൽ കേന്ദ്രങ്ങൾ
4. മൊബൈൽ ഇന്റർവെൻഷൻ യൂണിറ്റുകൾ
5. 'കാതോരം' പദ്ധതി.
6. പ്രത്യേക മേഖലകളിൽ സ്ഥിരം ഇന്റർവെൻഷൻ യൂണിറ്റുകൾ
7. മോഡൽ ചൈൽഡ് റീഹാബിലിറ്റേഷൻ സെന്ററുകൾ (MCRC) കണ്ണൂർ ജില്ലയിലെ മട്ടന്നൂർ മുനിസിപ്പാലിറ്റി, മടായി, എരഞ്ഞാളി

പഞ്ചായത്തുകൾ, മലപ്പുറം ജില്ലയിലെ താനാളൂർ എന്നിവിടങ്ങളിൽ MCRC കൾ ആരംഭിക്കാനുള്ള നടപടികൾ നടന്നു വരുന്നു

8. അംഗപരിമിതർക്കായുള്ള തിരിച്ചറിയൽ കാർഡ് ഇതുവരെ 76,688 ഭിന്നശേഷിക്കാർക്ക് UDID കാർഡുകൾ നൽകിയിട്ടുണ്ട്.

9. ഹോർട്ടികൾച്ചർ തെറാപ്പി- സോഷ്യൽ ഫാർമിംഗ്, ഹോർട്ടികൾച്ചർ തെറാപ്പി എന്നിവയിലൂടെ ഭിന്നശേഷിയുള്ള കുട്ടികളെ ശക്തിപ്പെടുത്തുന്നതിനായുള്ള പദ്ധതി വെള്ളായണി കാർഷിക സർവ്വകലാശാല വഴി നടപ്പിലാക്കി വരുന്നു.

10. സ്പെക്ട്രം പദ്ധതി കേരള സാമൂഹ്യ സുരക്ഷാ മിഷൻ 2018-19 മുതൽ കുട്ടികൾക്കായി ആവിഷ്കരിച്ചു നടപ്പാക്കി വരുന്ന സമഗ്ര പദ്ധതിയാണ് സ്പെക്ട്രം(SPECTRUM)

**II സാമൂഹ്യനീതി വകുപ്പ് മുഖേന നടപ്പാക്കുന്ന വിദ്യാഭ്യാസ ധനസഹായ പദ്ധതികൾ**

**(i) ഭിന്നശേഷിക്കാരായ വിദ്യാർത്ഥികൾക്ക് സ്റ്റോളർഷിപ്പ് നൽകുന്ന പദ്ധതി**

ഒന്നാം ക്ലാസ്സ് മുതൽ പ്രൊഫഷണൽ/പി.ജി കോഴ്സുകൾ പഠിക്കുന്ന 40% ഉം അതിൽ കൂടുതലും വൈകല്യബാധിതരായ വിദ്യാർത്ഥികൾക്ക് ജില്ലാ സാമൂഹ്യനീതി ഓഫീസിൽ ലഭിക്കുന്ന അർഹതപ്പെട്ട അപേക്ഷകൾക്ക് തദ്ദേശ സ്വയംഭരണ സ്ഥാപനങ്ങൾ മുഖേന സ്റ്റോളർഷിപ്പ് വിതരണം ചെയ്യുന്നു.

**(ii) വിദ്യാഭ്യാസ പദ്ധതി**

ഭിന്നശേഷിയുള്ള കുട്ടികളെ വിദ്യാഭ്യാസപരമായി ഉയർച്ചയിലേക്കു നയിച്ച് സാമൂഹ്യാടിസ്ഥാനത്തിൽ മുന്നോട്ടു നയിക്കുന്നതിനായി സാമൂഹ്യനീതി വകുപ്പ് മുഖേന വിദ്യാഭ്യാസ പദ്ധതി നടപ്പിലാക്കി വരുന്നു.

**(iii) ഭിന്നശേഷിക്കാർക്ക് പത്താംക്ലാസ്/ പന്ത്രണ്ടാം ക്ലാസ്സ് തുല്യത പരീക്ഷ എഴുതുന്നതിന് ധനസഹായം നൽകുന്ന പദ്ധതി**

ഭിന്നശേഷിക്കാരായ വിദ്യാർത്ഥികൾക്ക് വിദ്യാഭ്യാസ സ്ഥാപനങ്ങളിലേക്കു പോകാനുള്ള ബുദ്ധിമുട്ട്, യാത്ര മാർഗ്ഗങ്ങളുടെ അപര്യാപ്ത തുടങ്ങി വിവിധങ്ങളായ കാരണങ്ങളാൽ സ്കൂളിൽ നിന്നും കൊഴിഞ്ഞു പോയവർക്ക് സാക്ഷരതാമിഷൻ വഴി നടപ്പാക്കുന്ന പത്താംക്ലാസ്/ പന്ത്രണ്ടാം ക്ലാസ്സ് തുല്യത പരീക്ഷ എഴുതുന്നതിനുള്ള മുഴുവൻ ചെലവും സാമൂഹ്യനീതി വകുപ്പ് മുഖേന നൽകുന്ന പദ്ധതിയാണിത്

**(iv) ഓപ്പൺ യൂണിവേഴ്സിറ്റി പ്രോഗ്രാം, പ്രൈവറ്റ് രജിസ്ട്രേഷൻ എന്നിവ വഴി ബിരുദ ബിരുദാനന്തര കോഴ്സുകൾക്ക് പഠിക്കുന്ന ഭിന്നശേഷിയുള്ള വിദ്യാർത്ഥികൾക്കുള്ള സ്റ്റോളർഷിപ്പ് പദ്ധതി**

ശാരീരിക മാനസിക അവശതകൾ മൂലം വിദ്യാഭ്യാസ സ്ഥാപനങ്ങളിൽ പോയി പഠനം നടത്താനാവാതെ വിഷമിക്കുന്നവർക്കായി ഓപ്പൺ യൂണിവേഴ്സിറ്റി പ്രോഗ്രാം, പ്രൈവറ്റ് രജിസ്ട്രേഷൻ എന്നിവ വഴി വീട്ടിൽ തന്നെ ഇരുന്ന് പഠിക്കുന്നതിനു സ്റ്റോളർഷിപ്പ് നൽകുന്ന പദ്ധതിയാണിത്.

(v) തുല്യതാ പരീക്ഷ- ഭിന്നശേഷിക്കാരായ വിദ്യാർത്ഥികളും സ്ത്രീകളും നിന്നും കൊഴിഞ്ഞു പോയവരുമായവർക്ക് സാക്ഷരതാമിഷൻ വഴി നടപ്പാക്കുന്ന പത്താംക്ലാസ്/പന്ത്രണ്ടാം ക്ലാസ്സ് തുല്യതാ പരീക്ഷ എഴുതുന്നതിനുള്ള മുഴുവൻ ചെലവും നൽകുന്ന പദ്ധതി

(vi) വിജയാമൃതം പദ്ധതി- വൈകല്യത്തോട് പൊരുതി ഡിഗ്രി തലം മുതൽ ഉന്നത വിജയം നേടിയ ഭിന്നശേഷിക്കാരായ വിദ്യാർത്ഥികൾക്ക് ക്യാഷ് അവാർഡ് നൽകുന്ന പദ്ധതി

സംസ്ഥാന വികലാംഗക്ഷേമ കോർപ്പറേഷൻ വഴി ഭിന്നശേഷിക്കാരുടെ വിദ്യാഭ്യാസത്തിനായി എൻ.എച്ച്. എഫ്.ഡി.സി. വായ്പാ പദ്ധതി പ്രകാരം കേരളത്തിനകത്തും പുറത്തും ഡിഗ്രി തലം മുതൽ വിദ്യാഭ്യാസം നടത്തുന്ന വിദ്യാർത്ഥികൾക്കായി 6% പലിശ നിരക്കിൽ വിദ്യാഭ്യാസ വായ്പ അനുവദിച്ചു വരുന്നു.

ഭിന്നശേഷിക്കാരായ വിദ്യാർത്ഥികളുടെ പഠന പുരോഗതിക്കായും അത്തരം കുട്ടികളെ പ്രോത്സാഹിപ്പിക്കുന്നതിനുമായി താഴെ പറയുന്ന പദ്ധതികൾ പ്രോജക്ട് അപ്രൂവൽ ബോർഡ് അംഗീകാരത്തിന് വിധേയമായി 'സമഗ്ര ശിക്ഷാ കേരള' വഴി നടപ്പിലാക്കാൻ ഉദ്ദേശിക്കുന്നു.

1. കിടപ്പായ വിദ്യാർത്ഥികളുടെ സ്കൂൾ പ്രവേശനം സാധ്യമാക്കൽ
2. ഇൻക്ലൂസീവ് സ്പോർട്ട്സ്
3. വെർച്വൽ ക്ലാസ്റൂം(സാങ്കേതിക വിദ്യ ഉപയോഗിച്ച് ക്ലാസ്റൂം അനുഭവങ്ങൾ കിടപ്പിലായ കുട്ടികളുടെ വീട്ടിൽ എത്തിക്കുന്ന പരിപാടി)
4. ഭിന്നശേഷി കുട്ടികളെ ട്രാക്ക് ചെയ്യുന്നതിനും ഈ മേഖലയിൽ പ്രവർത്തിക്കുന്ന വിവിധ ഏജൻസികളുടെ പ്രവർത്തനങ്ങൾ ഏകോപിപ്പിക്കുന്നതിനുമായി സോഫ്റ്റ് വെയർ നിർമ്മാണം.

(ബി) ഭിന്നശേഷിക്കാരുടെ പരിചരണത്തിനായി എന്തെല്ലാം പദ്ധതികളാണ് നടപ്പിലാക്കി വരുന്നതെന്ന് വ്യക്തമാക്കുമോ?

(ബി) പദ്ധതികൾ സംബന്ധിച്ച വിവരങ്ങൾ അനുബന്ധമായി ചേർക്കുന്നു

*Jasmin Thomas*  
സെക്ഷൻ ഓഫീസർ

അനുബന്ധം

അടിയന്തിര സാഹചര്യം നേരിടേണ്ടിവരുന്ന അംഗപരിമിതർക്ക് സഹായം നൽകുന്ന 'പരിരക്ഷ' പദ്ധതി ഭിന്നശേഷിക്കാരുടെ പരിചരണത്തിനായി വകുപ്പ് നേരിട്ട് നടത്തുന്നു. അപകടങ്ങൾ/ആക്രമണങ്ങൾ/പ്രകൃതി ദുരന്തങ്ങൾ എന്നിവയ്ക്കിരയാകുന്ന ഭിന്നശേഷി കാർക്ക് അടിയന്തിര സഹായം നൽകുന്നു. 25000/- രൂപ വരെ ജില്ലാ സാമൂഹ്യനീതി ഓഫീസർക്ക് മോണിറ്ററിംഗ് കമ്മിറ്റിയുടെ അനുമതി ലഭ്യമാക്കാതെ ചെലവാക്കാവുന്നതും 2 ലക്ഷം രൂപ വരെയുള്ള ചെലവിനു മോണിറ്ററിംഗ് കമ്മിറ്റിയുടെ മുൻകൂർ അനുമതിയോടു കൂടിയും 2 ലക്ഷത്തിനു പുറത്ത് വരുന്ന ചെലവിനു സർക്കാരിന്റെ അനുമതിയും ലഭ്യമാക്കി നടത്തുന്ന പദ്ധതി. അടിയന്തിര സഹായമായതിനാൽ ടി പദ്ധതിയിൽ വരുന്ന പരിധി ഒഴിവാക്കിയിട്ടുണ്ട്. അടിയന്തിര പ്രാഥമിക ശുശ്രൂഷ നൽകൽ, അടിയന്തിര ശസ്ത്രക്രിയ, ആംബുലൻസ് സേവനം, ഉപേക്ഷിക്കപ്പെട്ട നിലയിൽ കണ്ടെത്തുന്ന അംഗപരിമിതരെയോ അലഞ്ഞു തിരിഞ്ഞു കാണപ്പെടുന്ന അംഗപരിമിതരെയോ സുരക്ഷിതമായ പുനരധിവാസ കേന്ദ്രത്തിലെത്തിക്കുന്നതിനും ആയതിനു മുൻപായുള്ള മെഡിക്കൽ പരിശോധനയ്ക്കും ഭക്ഷണത്തിനും പ്രകൃതി ദുരന്തത്തിനിരയാകുന്ന അംഗപരിമിതർക്ക് അടിയന്തിര വൈദ്യസഹായം ഭക്ഷണം എന്നിവ നൽകുന്നതിനും ആസിഡ് ആക്രമണം, മറ്റ് ഗുരുതരമായ പൊള്ളൽ ഏൽക്കുക എന്നിവയ്ക്ക് അടിയന്തിര വൈദ്യസഹായം നൽകുന്നതിനും അംഗപരിമിതന്റെ ജീവനോ സ്വത്തിനോ അപകടമുള്ളതായി ശ്രദ്ധയിൽപ്പെട്ടാൽ അടിയന്തിര പരിരക്ഷ നൽകുന്നതിനും തുക നൽകുന്നു. അത്യാവശ്യ ഘട്ടങ്ങളിൽ പ്രാഥമിക ചികിത്സ നൽകുന്നതിനും സ്വകാര്യ ആശുപത്രികളെയും സമീപിക്കാവുന്നതാണ്. എന്നാൽ വിദേശ ചികിത്സ ശുപാർശ ചെയ്യുന്ന പക്ഷം ആയതു സർക്കാർആശുപത്രികളിൽ നിന്നും ലഭ്യമാക്കാവുന്നതാണ്. പരിചാരകർ ആത്മീയാത്മ പക്ഷം ഒരു കെയർഗിവറെ നിയോഗിക്കുന്നതിനും തുക അനുവദിക്കുന്നു.

ഭിന്നശേഷിക്കാരുടെ പരിചരണത്തിനായി നിലവിൽ കേരള സാമൂഹ്യ സുരക്ഷാ മിഷൻ 'ആശ്വാസകിരണം' എന്ന പദ്ധതിയിലൂടെ തീവ്രമായ ശാരീരിക / മാനസിക വെല്ലുവിളി നേരിടുന്നവരെയും, 100% അന്ധത ബാധിച്ചവരെയും, ബുദ്ധിമാന്ദ്യം, ഓട്ടിസം, സെറിബ്രൽ പാൾസി എന്നീ അവസ്ഥയിലുള്ള ആളുകളേയും അവരുടെ പരിചാരകരെയും ഉൾപ്പെടുത്തി പരിചരിക്കുന്ന ഒരാൾക്ക് പ്രതിമാസം 600/- രൂപ നിരക്കിൽ ധനസഹായം നൽകി വരുന്നു. കൂടാതെ പ്രായാധിക്യം കൊും ക്യാൻസർ മുതലായ പലവിധ രോഗങ്ങളാലും കിടപ്പിലാവുകയും ദൈനംദിന കാര്യങ്ങൾക്ക് പരസഹായം ആവശ്യമാവുകയും ചെയ്യുന്ന വർക്കും ഈ പദ്ധതിയുടെ പ്രയോജനം ലഭ്യമാണ്.

കേരള സംസ്ഥാന വികലാംഗക്ഷേമ കോർപ്പറേഷന്റെയും തിരുവനന്തപുരം ജില്ലാ പഞ്ചായത്തിന്റെയും സംയുക്താ ഭിമുഖ്യത്തിൽ ആഭിമുഖ്യത്തിൽ ഭിന്നശേഷി കാരായവരുടെ പുനരധിവാസത്തിനായി 'സാഫല്യം' എന്ന പേരിൽ ഒരു വയോജന അഗതി മന്ദിരം പ്രവർത്തിച്ചു വരുന്നു.

'സമഗ്ര ശിക്ഷാ കേരള' നടപ്പിലാക്കുന്ന പദ്ധതികൾ ചുവടെ ചേർക്കുന്നു.

1. പൊതുവിദ്യാലയങ്ങളിൽ പഠിക്കുന്ന കുട്ടികൾക്കായി ജൂൺ/ജൂലൈ മാസങ്ങളിൽ മെഡിക്കൽ ക്യാമ്പ് നടത്തി ഡോക്ടർ നൽകുന്ന നിർദ്ദേശമനുസരിച്ച് സഹായ ഉപകരണങ്ങൾ, തെറാപിക് സർവ്വീസ്, സർജിക്കൽ കറക്ഷനുള്ള സാമ്പത്തിക സഹായം ഇവ നൽകുന്നു.
2. ഭിന്നശേഷി കുട്ടികളിൽ അർഹരായവർക്ക് ട്രാൻസ്ഫോർട്ട്, എസ്കോർട്ട്, റീഡർ, ഹോസ്റ്റൽ അലവൻസുകൾ നൽകുന്നു.
3. ഭിന്നശേഷി വിഭാഗത്തിൽപ്പെടുന്ന പെൺകുട്ടികൾക്ക് സ്റ്റൈപ്പൻഡ് നൽകുന്നു.
4. വിവിധ തരത്തിലുള്ള അക്കാദമിക പിന്തുണ നൽകുന്നു. ഭിന്നശേഷി കുട്ടികൾക്കായി പാഠഭാഗങ്ങൾ അനുരൂപീകരിച്ച് നൽകുന്ന 'സാഹൃദ പാഠ പദ്ധതി' നടപ്പിലാക്കി വരുന്നു.

5. കിടപ്പിലായ ഭിന്നശേഷികളുടെ സാമൂഹിക ഉൾച്ചേർക്കലിനായി ചങ്ങാതിക്കൂട്ടം പദ്ധതി നടപ്പിലാക്കി വരുന്നു
6. കിടപ്പിലായ ഭിന്നശേഷികളുടെ വീട്ടിൽ ലൈബ്രറി ഒരുക്കുന്നു. “ കൂട്ടുകൂടാൻ പുസ്തക ചങ്ങാതി “ പദ്ധതി
7. വിദ്യാലയങ്ങളിൽ പിന്തുണാ സംവിധാനം ഒരുക്കുന്നതിന്റെ ഭാഗമായി റിസോഴ്സ് അദ്ധ്യാപകരുടെ സേവനം ലഭ്യമാക്കുന്നു
8. ഓട്ടിസം ബാധിച്ച കുട്ടികളുടെ വികാസത്തിനായി ഓട്ടിസം സെന്ററുകൾ പ്രവർത്തിക്കുന്നു.

Jasmin Thomas